

پر بھی عیسائی جلد قابض ہو جائیں گے، مگر صلیبیوں کی پھر تیوں کو مزید تقریباً تین سو سال تک کے لیے بریک لگ گئی، جس کے ظاہری اسباب کچھ یوں تھے۔

تفرق، انحطاط اور اہل صلیب سے مغلوبیت کے اس زمانہ میں اندلس کے مسلمان اہل حمل و عقد سر جوڑ کر بیٹھے۔ اس وقت اندلس کے پڑوس میں مرکاش کے اندر امیر یوسف بن تاشفین کی حکومت تھی، یہ بغداد کی مرکزی خلافت کا ماتحت اور نہایت بار عبّ حکم ران تھا۔ اندلس کے علماء اور شرفاوئے نے قاضی قرطہ عبد اللہ بن محمد بن ادھم کے ساتھ مل بیٹھ کر اس سے متعلق مشاورت کی اور اس تجویز پر سب کا اتفاق ہوا کہ مرکاش کے بوڑھے برگدا امیر المسلمين یوسف بن تاشفین کو خط لکھ کر اپنے احوال کی اطلاع کی جائے اور اس سے اپنے لیے سہارا اطلب کیا جائے۔ اہل فکر اور اہل دل کا یہ اجتماع قرطہ میں ہوا جو اس وقت بنو عباد کی قلم رو میں تھا، طوائف الملوكی کے دور میں اندلس کی مختلف حکومتوں میں سے سب سے مضبوط اور بڑی حکومت بنو عباد کی تھی۔ لیکن صلیبیوں کے مقابلہ میں اس حکومت کی بھی نقاہت اور بے بُنی کا یہ عالم تھا کہ جس وقت قرطہ میں اہل درد کا اجتماع ہو رہا تھا، اس وقت بنو عباد کا وارث المعتمد علی اللہ اس علاقے کا تخت نشین تھا، لیکن وہ نصاریٰ کا باج گزار تھا، خود کو نصاریٰ کے مقابلہ میں بے بُس پاتا تھا اور جب صلیبیوں کی طرف سے اشبيلیہ کا محاصرہ کیا گیا تو اس کے پاس ان کے مقابلہ کی قوت نہیں تھی، خود اس کی اپنی ذاتی سیرت یہ تھی کہ شراب کار سیا تھا، بعض چھوٹی چھوٹی اسلامی ریاستوں کے خلاف اس نے زور آزمائی میں صلیبیوں کا ساتھ دیا تھا، لیکن بہر حال مسلمان تھا اور اشبيلیہ کے محاصرہ کے بعد اس کی آنکھ قدرے کھل گئی تھی۔ یہ خود بھی یوسف بن تاشفین کو مدد کے لیے بلانا چاہتا تھا۔ چنانچہ جب قاضی عبد اللہ نے شہر کے شرفاوئے کی رائے معتمد تک پہنچا تو معتمد نے اس کی تصویب کی۔ بعض مشیروں نے اشارہ کیا کہ ممکن ہے، یوسف بن تاشفین یہاں آنے کے بعد اپس جانے کا نام نہ لے، اس پر معتمد کی رگ اسلامی پھر کی اور اس نے ایک تاریخ ساز جملہ کہا کہ رعی الغنم خیر من رعی الخنازیر یعنی امیر یوسف کا قیدی بن کر یوڑ چڑا ناہما رے لیے صلیبیوں کا قیدی بن کر خزیر چرانے سے بہتر ہے۔ چنانچہ معتمد کی تصویب کے بعد پہلی بار امیر یوسف کے پاس سر کاری و فد گیا، امیر یوسف اس سے قبل بعض نجی و فود کے ذیع بھی اندلس کے حالات سنتے رہے تھے۔

امیر یوسف بن تاشفین مرکاش کی اس اصلاحی تحریک کے ایک کارکن تھے جس کے بانی ایک نہایت خدا رسیدہ بزرگ شیخ عبد اللہ بن یسین تھے اور جن کی تحریک مراطین کی تحریک کہلاتی تھی۔ امیر یوسف کی امارت کا قصہ یہ ہے کہ ان کے پیش رو شیخ ابو بکر بن عمر المتومنی جو خود بھی مذکورہ اصلاحی اور دعویٰ تحریک ہی کے ایک بزرگ کارکن تھے، خدا نے ان کو دعوت و عبادت کا ایک خاص ذوق عطا فرمایا تھا، انہوں نے اپنے ماتحت علاقہ کی قلم رو یہ کہہ کر امیر یوسف بن تاشفین کے حوالہ کر دی تھی کہ امور ریاست کی مکہبائی میرے ذوق کے خلاف ہے، اس کو میری جگہ تم سنبھالو اور میں اپنی بقیہ زندگی اپنے ذوق کے میدان میں صرف کرنا چاہتا ہوں۔ امیر یوسف نے اپنے پیش رو کی امانت کو نہایت حسن تدبیر کے ساتھ سنبھالا۔ اندلس کے مسلمانوں نے جب ان کو پکارا تو انہوں نے ان کی دعوت پر لبیک کہا اور اندلس میں پہنچ کر صلیبیوں کے ساتھ ایک زبردست معرکہ لڑا جو معرکہ عزلائقہ کے نام سے مشہور ہے۔ اس معرکہ میں نہایت گھسان کارن پڑا جس کی وجہ سے بعض مصنفوں نے

اسے حضرت عمر کے دور میں ہونے والے قادسیہ اور یرموک کے معرکوں پر قیاس کیا جاتا ہے۔ اس معرکہ میں مسلمانوں کو فتح نصیب ہوئی اور بڑی تعداد میں غنیمتیں حاصل ہوئیں، مگر امیر یوسف نے ان غنیمتوں میں سے کوئی حصہ لینے کی بجائے وہ سب اندلس کے حوالہ کیا، انہیں افتراق سے بچنے اور اتحاد سے رہنے کی تعلیم دی اور خود واپس مراکش چلے گئے۔

تاہم اندلس کے مسلمانوں میں زوال کے جواباً پیدا ہو چکے تھے، ان کے ہوتے ہوئے ممکن نہ تھا کہ وہ اس قدر تعلیم و تلقین سے سنبھل جاتے۔ چنانچہ امیر یوسف کی واپسی کے بعد اندلس دوبارہ اپنی پرانی روشن پر آگیا، طوائف الملوكی ویسے کی ویسے رہی، نصاریٰ کی چھیٹر چھڑا پہلے سے زیادہ بڑھ گئی، بلنسہ پر ان کا قبضہ ہو گیا جواب تک کی ان کی کامیابیوں میں سے ایک بڑی کامیابی تھی اور چھوٹی چھوٹی مسلم ریاستوں کے امراء آپس ہی میں لڑتے رہے، امیر یوسف کی نصیحت کسی کو یاد نہ رہی۔ امیر یوسف کی طرف سے مختلف موقعوں پر بہر حال ان کے پاس امداد آتی رہی۔ ان میں سے بعض موقعوں پر امیر یوسف کو ان امراء کی اقتدار پرستی، صلیبیوں سے درپردازی اور مسلمانوں کی اجتماعیت میں عین موقع پر چھڑا گھونپنے کے بعض ایسے شدید تجربات ہوئے کہ انہیں ان امراء سے خیر کی توقع نہ رہی۔ انہیں صاف نظر آرہا تھا کہ اندلس کو اگر ایک حکومت پر جمع نہ کیا گیا تو اس کا مستقبل تاریک ہے۔ ان کے پاس اس کی قوت موجود تھی کہ وہ چھوٹی چھوٹی امراء کو بزور و جبراً ایک طرف کر کے اندلس میں اجتماعیت پیدا کر دیتے، مگر ظاہر ہے کہ اس صورت میں مسلم آبادیوں کے اندر خون خراب ہوتا اور امیر یوسف اس کی شرعی پوزیشن کے حوالے سے اپنے اضطراب کو دور کرنے کے لیے کسی مستند علمی و فقیحی حوالہ کے خواہش مند تھے، نیز امیر یوسف اپنی تمام تر قوت کے باوجود خود کو خود مختار سمجھنے کی بجائے بغداد کی مرکزی خلافت کے ماتحت سمجھتے تھے، اس لیے وہ اس اقدام سے قبل مرکز سے اجازت لینا بھی ضروری سمجھتے تھے۔

ان کی ان دونوں ضرورتوں کو ایک مالکی فقیہ ابو محمد الغزالی اور ان کے بیٹے ابو بکر (جو امام غزالی کے شاگرد تھے) نے پورا کیا۔ وہ بغداد گئے، وہاں ان دونوں امام غزالی رونق افزون تھے، ان سے ملاقات کی، اندلس کے احوال سنائے، وہاں کے حکمرانوں کی بے تدبیری، بدائدیش اور نصرانیت نوازی کو بے تاب کیا اور امیر یوسف بن تاشفین کے لیے ان سے شرعی سند اور حوالہ کی استدعا کی۔ امام غزالی نے بدائدیش حکمرانوں کے خلاف راست اقدام کے حق میں فتویٰ لکھ کر ان بات پر بیٹے کو دیا، نیز یوسف بن تاشفین کے نام از خود ایک خط لکھ کر روانہ کیا جس میں ساری تفصیلات لکھیں کہ مجھے اندلس کے کیا کیا احوال پہنچے ہیں، نیز یہ کہ میں نے یوسف بن تاشفین کے لیے ایک فتویٰ لکھ کر اپنے شاگروں کے حوالہ کر دیا ہے، نیز یہ کہ وہ کس طرح عالم اسلامی میں یوسف بن تاشفین کے حق میں فضایم وار کرنے کے لیے سرگرم ہیں اور یہ کہ وہ جلد ہی خلافت بغداد کے سرکاری اجازت نامہ کے ساتھ آپ کے پاس آپنچھیں گے۔ بعد ازاں فقیہ ابن العربي سال 493ھ میں وفات پا گئے اور ان کے فرزند ابو بکر امام غزالی کا فتویٰ اور خلافت بغداد کا اجازت نامہ لے کر اسی سال اندلس میں یوسف بن تاشفین کے پاس پہنچ گئے۔ تو یہ ہے زوال امت میں غزالی کے کردار کی حقیقت اور اندلس کی تاریخ کا ایک رش ورق، آپ دیکھ سکتے ہیں کہ کس طرح امام غزالی اندلس کو صلیبیوں کی جھوٹی میں گرنے سے بچانے کے لیے کوشش ہیں۔

امیریوسف بن تاشفین کو اگر بروقت صحیح سمت راه نمائی نہ دی جاتی اور انہیں راست اقدام کے لیے تیار نہ کیا جاتا تو اندلس کا کلی سقوط ظاہری اسباب کے مطابق اپنے اصل وقت سے گویا تین سو سال قبل ہی ہو جاتا، جیسا کہ ہاتھ سے نکتے ہوئے اس کے مختلف علاقے اس کے اشارے دے رہے تھے۔ تاہم امیریوسف کے راست اقدام نے اندلس میں ایک مضبوط اور یک سو حکومت کی بنیاد رکھی جو خلافتِ امویہ کے سقوط کے بعد اندلس کی پہلی با معنی حکومت تھی۔ اس عہد میں وہ بہت سے علاقوں سے صلیبیوں سے واپس لے لیے گئے جوان کے قبضہ میں جا چکے تھے۔ لیکن ایک بڑا شہر طیبلہ پر سوران کے پاس رہا اور باوجود کو شش کے واپس نہ لیا جاسکا۔¹

امیریوسف کی وفات کے بعد ان کا بیٹا علی بن یوسف بن تاشفین تخت نشین ہوا اور ان دونوں باپ پیٹا کا دور حکومت اندلس میں مراطین کا دور حکومت کھلاتا ہے۔ علی بن یوسف میں بہت سی اچھی صفات موجود تھیں، جہاد بھی ہوتا رہا اور علماء کا احترام بھی کیا جاتا تھا، مگر وسری طرف ریاست میں شرعی احکام کے خواہ سے کافی کچھ تسابل بھی پایا جاتا تھا۔ شراب کی خرید و فروخت عام ہوتی تھی، سرکاری فوجی علائیہ لوگوں کے گھروں میں گھس جاتے، شہر یوں کی عزت و ناموس کوتار تار کرتے، اور علی بن یوسف کے خاندان میں ایک اور فتنہ روایت یہ چل آتی تھی کہ مرد نقاپ پہننے تھے، جبکہ عورتیں کھلے منہ پھرتی تھیں۔ اسی دور میں غزالی کی احیاء علوم الدین کو بھی اندلس میں جلا یا گیا۔ مسلمانوں کی تاریخ گواہ ہے کہ ان کا اول و آخر ان کا دین ہے، انہوں نے جب اپنے دین سے بے وفائی کی تو دنیا کی کوئی طاقت انہیں زوال سے نہ روک پائی اور اسباب و وسائل کے باوجود یہ ناکام ہو کر رہے، جبکہ جب انہوں نے اپنے دین سے وفا کی، اس کے احکام کو نظروں کے سامنے رکھا اور ظاہری اسbab و وسائل کی بجائے خدا کی ذات پر اعتماد کیا تو دنیا کی کوئی طاقت انہیں زوال کا شکار نہیں کر سکی، بلکہ یہ آگے سے آگے بڑھتے رہے۔ علی بن یوسف کی بعض نیک خصلتوں کے باوجود جس طرح مذکرات و بدعاں اس دور میں پھل پھول رہے تھے، اگر اس خرابی کے سامنے بندہ باندھا جاتا تو ظاہر تھا کہ اندلس میں مسلمانوں کی قوت کو ایک بار پھر زوال کا شکار ہونے سے کوئی نہیں روک سکتا تھا۔

اس دور میں اندلس کے اندر محمد بن تومرت کی سر برائی میں ایک اور اصلاحی تحریک چلی، اس کا ابتدائی مقصد ریاست میں مذکرات کی روک تھام ہی تھا، لیکن رفتہ رفتہ اس کے نتیجے میں اندلس کے اندر ایک اور خاندان کی حکومت کی داروغہ بیل پڑی جو موحدین کی حکومت کھلاتی۔ محمد بن تومرت کے بارہ میں مشہور یہ ہے کہ حکومت کے خلاف اپنی تحریک سے قبل وہ بھی امام غزالی سے ملے تھے، ان سے اپنی تحریک کے حق میں مشاورت لی اور انہی کی تائید سے اپنا کام شروع کیا تھا۔ علامہ ابن خلدون نے اس ملاقات اور مشاورت کی روایت نقل کی ہے اور اردو لٹریچر میں شبیل، سید ابو الحسن علی ندوی اور سید قاسم محمود وغیرہ کے ہاں اسی روایت کے اتباع میں اس کو غزالی کا شاگرد تسلیم کرتے ہوئے اس کی تحریک موحدین کو نہ صرف غزالی ہی کی ایماء کا نتیجہ کہا گیا ہے، بلکہ اس انقلاب کو ایک بروقت اور صحیح اسلامی انقلاب بتایا گیا ہے اور شبیل نے لکھا ہے کہ موحدین کی روایت امام غزالی کی منشاء اور اسلامی اصولوں کے عین مطابق تھی۔³⁸²

² الغزالی، علامہ شبیل نعمانی، صفحہ 225، ط: اسلامی کتب خانہ لاہور

تاہم علامہ ابن اثیر کی رائے میں محمد بن تومرت کی امام غزالی سے ملاقات نہیں ہوئی اور ماضی قریب کے بعض عرب محققین نے باقاعدہ اس موضوع پر داد تحقیق دی ہے کہ محمد بن تومرت کی امام غزالی سے تلمذ اور ملاقات کی بات غلط ہے۔ نیز عرب محققین میں بالعموم خود محمد بن تومرت کے حوالے سے بھی عموماً کوئی ثبت رائے نہیں ملتی اور یہ بھی ہے کہ تاریخ میں اس کی تحریکِ اصلاح و جہاد کے بعض پہلوایے بیان ہوئے ہیں جو سخت ناگوار ہیں اور جن کے ہوتے ہوئے اس کی تحریک کی مجموعی تحسین کی گنجائش کم ہی نکلتی ہے۔ ابن تیمیہ کی بعض عبارات، ذہبی کی سیر اعلام النبلاء اور ابن حجر عسقلانی کی الدرر الکامنة کے مطابق وہ خود کو مہدی اور معصوم کہتا تھا، اپنے اس دعویٰ کی سچائی لوگوں کے دلوں میں مسحک کرنے کے لیے اس نے کچھ عجیب و غریب حرکتیں بھی کی تھیں، نیز شیخ ابن تیمیہ کے مطابق وہ اعتزال کی طرف مائل تھا اور صفات سے متعلقہ مشہور اعتزالی موقف ہی کی بناء پر اس نے اپنی تحریک کا نام موحد رکھا ہوا تھا۔ تاہم بعض محققین کے مطابق ابن تومرت کے حوالہ سے مشرق کے مورخین نے انصاف سے کام نہیں لیا، وہ اتنا برانہ تھا جتنا کہ کہا جاتا ہے۔ نیز سکی نے طبقات الشافعیہ میں اس کا جو ذکر کیا ہے، اس سے اس کے کردار کا کوئی متفق پہلو سامنے نہیں آتا ہے، البتہ اتنا ضرور ہے کہ وہ اشعری تھا اور محض اشعری ہونا شاید کوئی اتنا بڑا "عیب" نہیں۔ مولانا ابو الحسن علی ندوی نے بھی اس کے بارہ میں سکی کے کلمات بلاعکیر نقل کرنے پر اکتفاء کیا ہے اور شبی وابن خلدون کی عبارات سے اس کی توثیق مزید کی ہے۔³⁹³

یہاں ہمیں اس بحث میں نہیں جانا کہ محمد بن تومرت در حقیقت کیا تھا اور کیا نہیں؟ اور کیا امام غزالی سے فی الواقع اس کی ملاقات ہوئی تھی یا نہیں؟ نیز ہمیں یہاں اس بحث میں بھی اپنا کوئی حاکمہ پیش نہیں کرنا کہ محمد بن تومرت کتنا صحیح تھا اور کتنا غلط اور نہ ہی غزالی اور ابن تیمیہ کی سلفی اور اشعری فکر کا کوئی مقابل پیش کرنا ہے۔ ہمیں تو یہاں صرف یہ دکھانا مقصود ہے کہ امام غزالی پر زوالی امت کا الزام کتنا غلط ہے اور امت کے زوال و انحطاط کے حوالہ سے ان کا کوئی کردار اگر تاریخ میں ملتا بھی ہے تو وہ ثابت ہے، نہ کہ متفق۔ ابن تومرت کے بارہ میں یہ پیش نظر رکھنے کی ضرورت ہے کہ بعض محققین سرے سے غزالی کے ساتھ اس کی ملاقات سے انکاری ہیں، جبکہ جو مصنفین اس ملاقات کا ذکر کرتے ہیں تو یہ وہی ہیں جو ابن تومرت کے انقلاب کو ایک صحیح اسلامی انقلاب کہتے ہیں اور اسے امام غزالی کے کارناموں میں سے ایک کارنامہ شمار کرتے ہیں۔ اب ان دونوں میں سے کون سی بات صحیح ہے، اس کے بارہ میں کوئی ٹھووس رائے دینا ممکن نہیں ہے۔

اگر محمد بن تومرت کے بارہ میں شبی وغیرہ کی یہ رائے درست تسلیم کری جائے کہ وہ صحیح الفکر آدمی تھا، اس کی تحریک اندلس کے لیے مقننائے حال کے مطابق تھی اور موحدین کی قائم کردہ حکومت بھی اسلامی اصولوں کے عین مطابق تھی تو انہی کے نزدیک ابن تومرت کی اس ساری کاوش کی بنیاد امام غزالی سے اس کی مشاورت تھی۔ پس اگر اس انقلاب کو صحیح فرض کر لیا جائے جو تحریک موحدین نے برپا کیا تھا تو جو اس انقلاب کو صحیح کہتے ہیں، انہی کے بقول اس انقلاب کے خیر میں غزالی کی مشاورت شامل تھی۔ تاہم ہمیں ذاتی طور پر اس کا ہر گز اصرار نہیں کہ ابن تومرت صحیح الفکر تھا اور اس کا انقلاب بھی صحیح بنیادوں پر قائم تھا، بلکہ صورت حال اس کے بر عکس

³⁹³ تاریخ دعوت و عزیت، جلد اول، صفحہ 191-193۔ ط: مجلس نشریات اسلام، کراچی

بھی ہو سکتی ہے، مگر اس صورت میں امام غزالی سے اس کی ملاقات کو تاریخی اعتبار سے ثابت کرنا بھی ایک مشکل کام ہو گا۔ کیونکہ جو مورخین ابن تومرت کے کردار سے متفق نہیں، انہیں اس کی امام غزالی کے ساتھ ملاقات سے بھی اتفاق نہیں، بلکہ ابن اثیر سے لے کر دکتور راغب السرجانی تک یہ تمام مورخین اور محققین جو ابن تومرت کو بحث کا ہوا سمجھتے ہیں، غزالی سے اس کی ملاقات سے بھی سخت انکاری ہیں۔⁴⁰⁴

ہماری ذاتی رائے میں ابن تومرت کے ہاتھوں تشكیل پانے والی موحدین کی حکومت میں یا ابن تومرت کی ذات میں خواہ کچھ عیب رہے ہوں، مگر موحدین کی حکومت سے بظاہر ایک بڑی خیر بھی برآمد ہوئی۔ مراطیں کے ہاتھوں مرکش اور اندلس کے باقی ماندہ علاقوں پر یا کہیں ان پر بھی حملہ آور نہ ہو جائیں، موحدین کی وجہ سے ایک بار پھر مضبوط ہاتھوں میں چلے گئے اور اس حکومت کی تشكیل میں کسی نہ کسی درجہ کے اندر غزالی کے باوساطہ کردار کو بہر حال مسترد نہیں کیا جا سکتا۔ چنانچہ امام غزالی کے شاگرد ابو بکر ابن العربی (جنہوں نے اپنے والد کے ساتھ اس سے قبل یوسف بن تاشقین کا اقتدار استوار کرنے میں کردار ادا کیا تھا) نے آگے بڑھ کر اس وقت عبد المومن کا اندلس کی طرف سے استقبال کیا تھا جب وہ اندلس پر حملہ آور تھا۔ عبد المومن موحدین کی حکومت کا پہلا تاج دار اور ابن تومرت کا نہایت قربی ساتھی تھا، اس کے مزاج میں اپنے پیش رو ابن تومرت کی طرح کچھ سختی تھی، مگر تاریخ سے ایسا کوئی حوالہ نہیں ملتا کہ اس نے اپنی حکومت کی بنیاد ابن تومرت کی معصومیت کے عقیدہ پر، توحید کے مخصوص اعتراضی تصور پر یا اس طرح کی اور گم را ہیوں پر رکھی ہو، بلکہ اس کے بر عکس یہ نظر آتا ہے کہ اس حوالے سے سکوت کی پالیسی اختیار کر کے گویا اس نے ابن تومرت کے اثرات کو مٹنے کا موقع دیا اور ان علماء کو عزت دی جو کسی بھی لحاظ سے ابن تومرت کی گم را ہیوں سے متفق نہیں کھلانے جاسکتے، جبکہ اسی خاندان کے تیسرے یا چوتھے حکمران تک باقاعدہ ریاستی سلطنت پر ابن تومرت کی گم را ہیوں سے براءت کا اعلان عام کر دیا گیا⁴¹ لیکن عرف عام میں ان کے لیے موحدین کا نام استعمال ہوتا ہے۔

سید قاسم محمود کے الفاظ میں صلاح الدین الیوبی کے ہم عصر عبد المومن نے جتنی بڑی حکومت قائم کی، اتنی بڑی حکومت شمالی افریقہ کے کسی مسلمان نے اب تک قائم نہیں کی تھی اور نہ اس کے بعد پھر اتنی بڑی حکومت قائم ہوئی۔ نیز عبد موحدین کا تیسرا حکمران یعقوب المنصور سب سے زیادہ مشہور ہے، اس کو ارک کے میدان میں عیسائی حکمران الغانسو پر فتح حاصل ہوئی، وہ نہایت علم و دوست تھا اور اس کے دور میں بے شمار رفاقتی کام ہوئے۔⁴¹⁶ سبھی اتفاق کرتے ہیں کہ یہ نہایت مضبوط حکومت تھی، اس سے اندلس میں مسلمانوں کے قدموں کو مزید ثبات اور استحکام نصیب ہوا۔ اندلس پر اس خاندان کی حکومت تقریباً سوا صدی قائم رہی۔ بعد ازاں ایک بار پھر انحطاط شروع ہوا جو 1492ء میں مکمل سقوط پر منج ہوا۔ یوں اندلس کا جو سقوط گیارہویں صدی میں اموی

⁴⁰ تفصیل کے لیے دیکھئے: قصہ الاندلس، راغب السرجانی، صفحہ 537، 538۔

⁴¹ دیکھئے: قصہ الاندلس، راغب السرجانی، ص: 581۔

⁴¹⁶ مسلم سائنس، سید قاسم محمود، صفحہ 118، 119۔ ط: الفیصل لاہور

خلافت کے سقوط کے بعد شروع ہوا تھا اور انہ لس مسلسل صلیبیوں کی پیٹ میں آتا جا رہا تھا، ابن جاشین، غزالی اور مرا بطيں و موحدین وغیرہ کی بروقت مداخلت سے مکمل سقوط تک پہنچنے میں اسے تقریباً ساڑھے تین سو سال تک کی بریک لگ گئی۔

ان تاریخی حقائق کی روشنی میں آپ دیکھ سکتے ہیں کہ غزالی پر اس اعتراض کی قطعاً کوئی حقیقت نہیں ہے کہ فلسفہ پر ان کی تنقید سے عالمِ اسلام اولاد علمی اور بعد ازاں سیاسی زوال کا شکار ہو گیا جس کا نتیجہ تسلیم ہے کہ آج عالمِ اسلام کو ذلت کے یہ دن دیکھنے پڑ رہے ہیں۔ تاریخی حقائق یہ ہیں کہ غزالی نے اگر علمی و فکری سطح سے ہٹ کر عملی میدان میں کوئی بالواسطہ یا بلاواسطہ کردار ادا کیا بھی تو وہ مسلمانوں کے وقار پر فتح ہوانہ کہ زوال پر۔ تاریخ میں اس کے بر عکس اگر کوئی اور تصویر ملتی ہے، تو ہوائی ہاتین کرنے کی بجائے اس کا ثبوت فراہم کیا جائے۔

غزالی اور ابن رشد کا مقابلہ؛ کیا کوئی جواز ہے؟

نیز کیا کوئی بتا سکتا ہے کہ غزالی کے مقابلہ میں جس ابن رشد کو اپنا رہ نما بنانے کی تلقین دن رات مسلمانوں کو کی جاتی ہے، امت کے عروج و زوال کی کہانی میں اس نے کب اور کون ساتاریخ ساز شبت کردار ادا کیا تھا؟ تاریخ بتاتی ہے کہ ابن رشد موحدین ہی کا ایک درباری تھا، بلکہ عبد الواحد المراکشی (مصنف المعجب) کے بقول یہیں سے اس کی شہرت ہوئی اور جو کچھ ملا، یہیں سے ملا۔ ابن رشد سے قبل انہ لس کے ایک اور مشہور فلسفی ابن طفیل کا عبد المؤمن کے دربار میں آنا جانا تھا، وہی ابن رشد کو دربار میں لا یا، عبد المؤمن کے بعد خلیفہ ابو یعقوب کے دربار میں اسے بہت عزت ملی، وہ خلیفہ کا مشیر خاص بنا، شاہی طبیب اور قربطہ کا قاضی بنا، بعد ازاں تیسرے خلیفہ یعقوب المنصور کے زمانہ میں اس کی عزت و توقیر میں مزید اضافہ ہوا، اس کے بعد عتاب شاہی کا شکار ہوا۔ اب اس بارہ میں کچھ کہنا ممکن نہیں کہ اس کا سبب کیا تھا۔ بعض کے بقول خلیفہ کے بعض ہم نشیوں نے خلیفہ کو اس کے خلاف ور غلایا تھا، جبکہ بعض کے بقول اس کا سبب اس کے دینی اخراجات تھے۔ خیر، یہیں اس بحث میں نہیں جانا کہ ان میں سے کون سی بات درست ہے، لیکن اگر وہ واقعیت ان "اعلیٰ خیالات" کا حامل تھا جو خود محدثین یا متقلصین اس کی طرف منسوب کرتے ہیں اور وہ واقعی مسلمانوں کے لیے فکری انتشار اور خافشار کا باعث بھی بن رہا تھا تو اس صورت میں اس پر نازل ہونے والے شاہی عتاب پر کسی کو کیا اعتراض ہو سکتا ہے۔

ابن رشد (الخفید) خصوصاً ناقہ میں وسعتِ نگاہ کے حوالہ سے اپنے ہم نام دادا احمد بن رشد القرطسی (الجد) کا صحیح جا شین تھا اور اس کے علم سے انکار نہیں، اس کی کتاب "بدایۃ المحتجد" سے علمی حلقة شروع سے استفادہ کرتے آرہے ہیں، لیکن اپنے اسلامی نظریات میں وہ فلسفہ ہی کے ایک مخترف دستیان کا پیروکار بھی تھا۔ اس لیے اس سے دینی اخراجات کی توقع کچھ غلط نہیں۔ اگر دعویٰ یہ ہے کہ ابن رشد کے موروث عتاب بننے سے عالمِ اسلام کا زوال اور میسیحیت کی علمی اٹھان شروع ہوئی تو یکارڈ کی درستگی کے لیے عرض ہے کہ ابن رشد کی تکفیر خود اس کی زندگی میں مسیحیوں کی طرف سے بھی ہوئی تھی اور انہ لس پر اپنے حملہ کے بعد صلیبیوں نے اس کی کتابوں کو بھی جلا دیا تھا۔ ہاں البتہ محدثین کے ہاں اسے قبول عام حاصل ہوا ہے تو کیا ہمیں ابن رشد کو رہ نما بنانے کا جو مشورہ دیا

جانا ہے، اس کا مطلب یہی ہے کہ ہم مذہب کا قلادہ اپنی گردن سے اتار پھینکیں؟ کسی ایک فلسفی کے اپنے ایسا نظریات کی وجہ سے زیر عتاب آجائے سے کوئی ریاست یا معاشرہ علمی یا سیاسی زوال کا شکار نہیں ہو سکتے، نہ ہی اس کا مطلب یہ ہوتا ہے کہ اب اہل فکر جیوناً اور مفید سائنسی علوم کے حوالے سے بھی غور و فکر کرنا چھوڑ دیں۔ چنانچہ کتاب پروری اور اور علمی ترقی مودعین کے دور میں بھی برابر جاری رہی۔ عبد المومن نے مراکش میں ایک بڑا کتب خانہ قائم کیا تھا جس میں چار لاکھ کتابیں تھیں۔ یعقوب کا دور ہر لحاظ سے ایک زبردست دور تھا، اس دور میں مسلمانوں کو صلیبیوں کے خلاف نہایت اہم فتوحات حاصل ہوئیں، سڑکیں، ہسپتال، سرائیں اور درس گاہیں تعمیر ہوئیں اور سید قاسم محمود کے بقول اس زمانہ میں بڑی زبردست سائنسی ترقی ہوئی اور ایسے ایسے مصنفوں اور سائنس دان پیدا ہوئے کہ جو بخدا اور نیشاپور وغیرہ کے بڑے علماء سے کسی طرح کم نہ تھے۔⁴²⁷

ابن رشد کی بعض علمی صلاحیتیں اپنی جگہ، مگر اس تاریخ کو سامنے رکھیں اور ذرا دل پر ہاتھ رکھ کر بتائیں کہ کیا عروج وزوال کی کہانی میں غزالی اور ابن رشد کا تقابل کرنے اور دن رات اس کی مالا جھپٹے کا کوئی جواز ہے؟ کہاں تو غزالی جو حکومتوں پر اثر انداز ہو کر مسلمانوں کے لیے ایک نعمت ثابت ہو رہے ہیں اور کہاں ابن رشد جن کی کہانی درباری نوازشات سے فیض یاب ہو کر درباری عتاب پر ختم ہوتی ہے اور جن کی شخصیت اتنی بھی ہوئی ہے کہ آج تک ان کی فکر کے اجزاء کے تعین پر ہی کوئی اتفاق نہ ہو سکا۔ ہمارا مقصود یہاں پر نہ تو ابن رشد کی تکفیر و تفہیم ہے اور نہ ہی اشعری فکر کا سلفی فکر کے ساتھ کوئی محاکمہ مقصود ہے، بلکہ ہمارا مقصود صرف یہ عرض کرنا ہے کہ امت کے عروج وزوال کی کہانی میں غزالی اور ابن رشد کا تقابل کسی بھی حوالے سے معقول نہیں ہے۔

اگر مغرب کی ترقی اور امتِ مسلمہ کے زوال کا راز یہی ہے کہ مغرب نے ابن رشد کی تقلید کی ہے تو ذرا بتائیے نال کہ ابن رشد کی وہ کون سی روشن فکر ہے جس نے مغرب کی نشانہ میں کردار ادا کیا ہے اور اسے وقت کی "سپر پاور" پنادیا ہے۔ لوگوں کو دینی انحرافات کی طرف مائل کرنے کے لیے ابن رشد کا نام بطور حوالہ مت استعمال کیجئے۔ اگر مغرب کی ترقی کا راز اس کا الحاد اور مذہبی تقدیسات سے دستکش ہو جانا ہے تو ایسی ترقی ہمیں ہر گز نہیں چاہئے اور یہی سچ ہے کہ ہم اپنے دین کے ساتھ جیسے تیے مسلک رہنے کی وجہ سے ہزار خرایبوں کے باوجود ترقی یا نتہ مغرب سے کہیں بہتر اور کہیں اپنچھے حال میں ہیں۔ ہمارے ہاں اب بھی اپنے دین کی جیسی تیسی اتباع کی برکت سے اتنا کچھ ہے کہ دنیا کی کوئی قوم الحاد کے راستے سے سپر پاور یا میں الاقوامی چودھری بن کر بھی کبھی وہ سب کچھ حاصل نہیں کر سکتی۔ یہ سچ ہے کہ خواہ ہم مغلوب ہی کہلاتے ہیں، مگر ہم نے ایم بیم جیسے ہتھیار بنانے میں مجرمانہ پہل نہ کر کے کوئی غلطی نہیں کی، ہم نے عام شہری آبادیوں پر وہ مگر اکر اگر خود کو سپر پاور نہیں کھلوایا تو ہم اس پر آج بھی خوش ہیں، ہم نے جنمائے عظیم میں کوئی موثر کردار ادا نہ کر کے اور کروڑوں انسانوں کے جان وال کے ساتھ کھلوڑ کر کے اچھا ہی کیا ہے، ہم نے آزادی نسوان کے نام پر صنفِ نازک کو نہیں ورگلایا تو اس پر اللہ کے حضور شرکر بجالاتے ہیں، ہم نے دنیا کو خاندانی نظام کی بر بادی کا تحفہ نہیں دیا، اخلاق اور انسانیت کے نام پر ہم

⁴²⁷ مسلم سائنس، سید قاسم محمود، صفحہ 118، 119-1 ط: الفیصل لاہور

نے دنیا سے کوئی مکاری نہیں کی، خود کشی کے ریکارڈ قائم نہیں کیے اور نہ ہی ہم نے انسانیت کو ملدا نہ عقلیت کے نام پر ذہنی امراض کا شکار بنایا ہے۔ شکر ہے کہ ایسی ترقی کسی اور ہی کے حصہ میں آئی ہے اور ہم اپنی ہزار خرایوں کے باوجود "ترقی یا نتہا قوم" سے آج بھی کہیں بہتر ہیں۔ الحمد للہ!

مشرقي اسلامي دنيا میں غزالی کا کردار

ہم نے گذشتہ سطور میں ان لس کے حوالہ سے غزالی کے کردار کے چند گوشوں پر روشنی ڈالی ہے، مگر غزالی خود مشرق میں تھے جہاں اس زمانہ میں سلبجوتوں کی حکومت تھی۔ ہم مناسب سمجھتے ہیں کہ مشرق میں غزالی کا جو کردار تھا، اس کے چند روشن اور ثابت پہلوؤں پر بھی یہاں روشنی ڈالیں۔

ایک بات جو نہایت اہم اور قابل توجہ ہے، وہ یہ کہ امام غزالی نے اپنی علمی وجاہت کے زمانہ میں شاہان سلبجوتوں کو کئی تربیتی اور تنبیہی خطوط لکھے جن میں شاہ سنجیر سلبجوتوں کے نام ان کے خطوط خاص طور پر قابل ذکر ہیں جو ان کے دور میں نائب امیر کے عہدے پر فائز تھا۔ شاہ سنجیر سلبجوتوں نے چالیس سال حکومت کی، وہ اپنی کم زور یوں کے باوجود بہر حال ایک نہایت علم و دوست اور ہنر پرور آدمی تھا۔ مسلم علم و فن اور حرفت و صنعت کے بلند پایہ مؤخر سید قاسم محمود نے اس کے لیے نہایت غیر معمولی الفاظ استعمال کیے ہیں۔ ان کے الفاظ میں

"اس کے دربار میں ادب، شاعری اور سائنس و فلسفہ کا ویسا ہی چرچار ہتا تھا جیسا ہارون الرشید، مامون الرشید اور محمود غزنوی کے درباروں میں رہتا تھا۔ اس کے زمانہ میں خراسان دارالعلم بن گیا تھا وہاں کے بڑے بڑے شہر مدرسوں، کتب خانوں، علماء اور اربابِ کمال سے بھر گئے۔۔۔۔۔ سلبجوتوں دور میں علوم و فنون کی خوب سرپرستی کی گئی اور اسلامی دنیا علمی حیثیت سے اس عہد میں اپنے عروج پر پہنچ گئی۔⁴³⁸"

ان سلبجوتی حکم رانوں کے نام لکھنے گئے اپنے مکاتیب میں غزالی نے ان کو کئی حوالوں سے تنبیہات فرمائیں، خصوصاً بیت المال کے حوالہ سے بد عنوانیاں برتنے پر انہیں ٹوکا، لیکن انپنے ان خطوط میں انہوں نے ان کی علمی و فنی سرگرمیوں پر کوئی ایک بھی تنقیدی کلمہ نہیں کہا۔ اس سے اندازہ کیا جاسکتا ہے کہ غزالی کو علمی و فنی ترقی کا دادشمن گرداننا ان پر کتنا بڑا اتهام ہے۔ سوچنے کی بات یہ ہے کہ اگر انہیں اس پر کوئی اعتراض ہوتا تو جب وہ اپنے مکاتیب میں ان پر گکیر کی ہمت کریں رہے تھے تو اس حوالہ سے ان کا قلم اور ان کے لب خاموش کیوں رہتے؟

تاہم جیسا کہ ہم نے لکھا، مملکت کا محض تعلیمی و صنعتی سرگرمیوں سے آزاد ہونا اس کی وجہت اور استحکام کی صفائت نہیں ہے، بلکہ اس کے لیے بعض اور لوازمات کی بھی ضرورت ہوتی ہے۔ چنانچہ سلبجوتی حکم رانوں میں اپنی تمام تر علم پروریوں کے باوجود جب ان لوازمات کی کمی آئی تو ریاست غیر مخلع ہوئی۔ غزالی کے دور میں ان لس کی طرح مشرق میں بھی اسلامی دنیا کی سرحدوں پر صلیبی حملہ آور تھے۔ ان کی زندگی میں بیت المقدس پر صلیبیوں کا قبضہ ہو چکا تھا۔ تاہم اس حوالہ سے محض چند جذباتی کلمات لکھ دینے کی بجائے انہوں نے اپنے منصب کے مطابق

⁴³⁸ مسلم سائنس، سید قاسم محمود، صفحہ 118، 119، 120

نہیات حکیمانہ انداز میں مسلم معاشرہ کے داخلی امراض کی تشخیص و علاج میں اپنی زندگی صرف کی اور اس حوالہ سے خود کو اپک دیر پا علاج کے لیے وقف کیا۔ وہ غالباً مشرق میں کسی ایسی پر جلال شخصیت کو نہیں دیکھ رہے تھے جو اس وقت صحیح معنوں میں صلیبیوں کے مقابل آسکتی۔ مسلم معاشرہ میں اس وقت وہ دینی روح نہیات کم زور ہو چکی تھی جو مسلمانوں کو یک سوئی کے ساتھ صلیبیوں کے مقابلہ کے لیے کھڑا کرتی۔ عالم اسلام کے ایک بڑے حصہ پر باطیلوں کی خود منخار حکومت قائم تھی اور وہ اپنے بارہ میں کئی سوسال سے مستقل خلافت کے دعوے دار تھے جس کا مرکز مصر تھا۔ بغداد کی عبادی خلافت برائے نام باقی رہ گئی تھی اور دراصل وہ مخلوقی کے دور سے گذر رہی تھی۔ سبجویوں کی طاقت اور حکومت ملک شاہ کے تین بیٹوں محمد، محمود اور برکیارق (سجر اسی کا نائب تھا) میں منقسم ہو چکی تھی، غانہ جنگی کی وجہ سے کئی علاقوں خود ان کے ہاتھوں سے نکل چکے تھے۔ ملک شاہ کے وزیر نظام الملک اور اس کے بیٹے فخر الملک نے جو تعلیمی نظام مملکت کے اطراف میں قائم کر کھاتھا، اس میں روحاںیت سے زیادہ مادیت کا غلبہ تھا، علم کا حصول عہدہ، عزت اور دولت کے لیے ہوتا تھا، اخلاص کی روح نہیات کم زور تھی۔ غزلیے اسی خلاء سے اثر لے کر اس نظام سے کنارہ کشی اختیار کی تھی۔ جبکہ فلسفہ کے نام پر مختصر معموقوں جو ظلمتیں پھیلائے تھے، وہ ان سب پر مسترد تھیں۔

غزالی کو خدا نے ایک سیال اور مؤثر قلم عطا کیا تھا۔ اپنی اصلاح کے لیے مجاہدے کرنے کے ساتھ ساتھ انہوں نے مسلم معاشرہ کی اصلاح کے لیے نہایت وقیع اور عمدہ تصنیفات تیار کیں، جن سے ایک بڑی مخلوق نے استفادہ کیا۔ وہ باوجود مतکلم اور صوفی ہونے کے خواہاں تصوف اور اہل کلام پر نہایت ماہرا نہ تنقید کرتے ہیں، ان کی وفاداری کا تمام تر تحرور دین اسلام ہے، وہ سلاطین پر تنقید کرتے ہیں، علماء کو فرائضہ امر بالمعروف اور نهى عن المنکر کے لیے اکساتے ہیں، علم اور عمل کے حوالہ سے اہل اسلام کی حیات کو بے دار کرتے ہیں، انہیں اللہ کے رنگ میں پھر سے نہا جانے کی دعوت دیتے ہیں، فلسفہ اور باطنیت پر نہایت نکتہ رس تنقیدات کرتے ہیں۔ ان کے اخلاق اور قلم کی برکت سے ایک بڑی مخلوق کو فائدہ ہوا۔ ان کی تنقید سے فلسفہ کا وہ دستیان جو کندی سے شروع ہو کر بن رشد اندلسی پر ختم ہوتا ہے اور جس کا مقصد دین اسلام کو فلسفہ کے چوکھے میں فٹ کرنا تھا، مشرق میں ایسا نیم جان ہوا کہ پھر سرنة اخفا سکا۔

نیز انہوں نے نظامی مدارس کے بال مقابل اپنے گھر کے ساتھ ایک خود انحصار خانقاہ اور مدرسہ کی بنیاد رکھی جس میں وہ کم زوریاں نہیں تھیں جو انہیں ملکت کے عمومی مدارس کی فضائیں محسوس ہوئی تھیں۔ محققین کے ایک طبقہ کے بقول یہ ایک مثال تھی جو غزالی نے قائم کی تھی، اس سے علم و عمل کے چراغ جانشروع ہوئے اور اصلاحی مدارس کی ایک نئی طرح قائم ہوئی۔ بقول ان محققین کے کچھ عرصہ بعد صلیبیوں کے سیالب کے بال مقابل اتابک عمار الدین زنگی اور صلاح الدین ایوبی کی جو نسل تیار ہوئی اور جس کے ذریعہ سے بیت المقدس کی کی بازیافت ہوئی، وہ غزالی جیسے بزرگوں کی اصلاحی مساعی کا نتیجہ تھی۔ اس سلسلہ میں دکتور ماجد عرسان الکیلانی کی کتاب "ہکذا ظہیر جیل صلاح الدین و ہکذا عادت - القدس" مذکورہ موضوع کا متخصصانہ احاطہ کرتی ہے اور یہ بعض لوگوں کے اس سوال کا جواب ہے کہ مشرقی اسلامی دنیا جو غزالی کے زمانہ میں

صلیبی حملوں کی زد میں تھی، غزالی نے اپنی کتابوں میں اس پر کوئی تبصرہ کیوں نہیں کیا یا اس کے خلاف عمل اجرا میں حصہ کیوں نہیں لیا؟ ہم اندازہ کر سکتے ہیں کہ اگر مشرق میں بھی اس وقت یوسف بن تاشفین جیسا کوئی ذی حشمت اور طاقت و رادی دستیاب ہوتا تو غزالی ضرور اس کی پشت پناہی کرتے، غالباً ایسا کوئی آدمی سامنے نہ ہونے کی وجہ سے ہی غزالی کی نباضی اور حکیمانہ تشخیص نے انہیں وہ اصلاحی منیج اختیار کرنے پر اکسایا جس کے نتیجہ میں چند سال بعد زگی اور ایوبی کی نسل منتظر پڑی۔⁴⁴⁹

بعض عرب محققین کی طرح ہمارا بھی خیال ہے کہ مذکورہ کتاب میں صلاح الدین کے ظہور کا جوڑ جس طرح کلی طور پر غزالی کی اصلاحی مسائی سے قائم کیا گیا ہے، اس میں کچھ مبالغہ محسوس ہوتا ہے، لیکن اس میں شک نہیں کہ زگی اور ایوبی صوفیاء کے قدر دان تھے اور اس حوالہ سے تاریخ میں ایک سے زیادہ ثبوت موجود ہیں، لہذا اگر ان صاف شکن مجاہدین کی تشكیل میں دکتور ماجد عرسان کیلانی کے بقول امام غزالی اور شیخ عبدالقدار جیلانی رحمہما اللہ جیسے اس دور کے چوٹی کے صوفیاء کی برکات شامل رہی ہوں تو اس میں کوئی عجیب بات نہیں ہے۔ امام غزالی اور شیخ جیلانی جیسے بزرگوں نے جس زمانہ میں مسلم معاشرہ کے اندر رجوع الی اللہ کا صور پھونکا تھا، اس زمانہ میں واقعی امت کو اس صور کی ضرورت تھی اور اسی وجہ سے ان دونوں بزرگوں کی اصلاحی مسائی امت کی تاریخ دعوت و عزیمت کا ایک عظیم باب سمجھی جاتی ہیں۔ نیز غزالی کے ظہور کے کچھ ہی عرصہ بعد زگی اور ایوبی مجاہدین نے جس طرح مصر میں باطنیوں کی تقریباً تین سو سال سے قائم حکومت کا خاتمه کیا تھا، وہ مسلم معاشرہ کے اس حوالہ سے تحرک اور بے داری کا پتیہ دیتا ہے جس کا ایک بڑا سبب اس دور میں غزالی کی طرف سے باطنیوں پر کی گئی علی تقدیر رہی ہو تو اس میں بھی ہرگز کوئی عجیب بات نہیں۔ لہذا زگی اور ایوبی جیسے مجاہدین کی تشكیل میں غزالی کا اگر براہ راست کوئی کردار نہ بھی رہا ہو تو پاؤاسط اثرات سے انکار نہیں کیا جا سکتا۔

اگر عملی میدان میں بھی دیکھا جائے تو نظر آتا ہے کہ غزالی کی نظر اس زمانہ میں مغرب کے یوسف بن تاشفین پر تھی اور اس سے انہیں نیک توقعات تھیں۔ ابن خلکان اور سکلی کی روایت کے مطابق انہوں نے اسکندریہ سے براستہ سمندر بذاتِ خود اس کی طرف جانے کے لیے تیاری بھی کر رکھی تھی، مگر ابھی وہ اسکندریہ کے اندر رہی تھے کہ انہیں ابن تاشفین کی وفات کی خبر پہنچی جس کی وجہ سے انہوں نے جانے کا ارادہ موقوف کر دیا۔⁴⁵⁰ روایات کے مطابق ابن تاشفین نے 500ھ میں وفات پائی۔ یوں جب انہیں سے ان کی وفات کی خبر اسکندریہ میں غزالی کے پاس پہنچی تو یقیناً بھی 500ھ یا 501ھ کا سال ہو گا۔ بیت المقدس پر صلیبیوں کا قبضہ تقریباً 492ھ میں ہوا تھا اور یہ وہی سال ہے جب غزالی کی طرف سے ان کے شاگرد ابو بکر ابن العربی یوسف بن تاشفین کے نام ان کا خط لے کر جا رہے تھے جس میں انہیں انہیں کو ایک یک سو حکومت پر جمع کرنے کی تلقین کی گئی تھی۔ اس وقت ممکن نہ تھا کہ ابن

⁴⁴ مسلم سائنس، سید قاسم محمود، صفحہ 100،

⁴⁵ تفصیل کے لیے دیکھئے: ہکذا ظہر جیل صلاح الدین، دکتور ماجد عرسان الکیلانی، الباب الثالث،

الفصل العاشر: دور مدرسة ابی حامد الغزالی فی الاصلاح والتجدد، ط: المحمد العالمي للكلر الاسلامي

تاشین کو مشرق آکر یہاں کے حالات سنبھالنے کی دعوت دی جاتی۔

اندازہ کیا جاسکتا ہے کہ 500 ھ کے پس و پیش زمانہ تک جب اندلس اور مغرب میں ابن تاشین کے استحکام کی خبر غزالی کو پہنچی ہو گئی تو یقناً مشرق میں ان کی قوت سے استفادہ کی غرض سے ہی وہ خود ان کے پاس بفیض نہیں چل کر جانے کا رادہ رکھتے ہوں گے، مگر ابن تاشین کو جل نے آ لیا اور یہ ارادہ پورا نہ ہو سکا۔ یوں غزالی نے نہ صرف مشرق میں صلیبی حملوں کے زمانہ میں مسلمانوں کی عمومی اصلاح کے گروں تدریخ خدمات انجام دیں، بلکہ کہا جاسکتا ہے کہ 500 ھ کے پس و پیش زمانہ میں ابن تاشین کے پاس جانے کا ان کا رادہ مشرق کے حکم رانوں سے کسی ہنگامی درست اقدام کی توقع نہ ہوئے کی بناء پر اور ابن تاشین کو عملی جہاد کے لیے تیار کرنے کی غرض سے ہی ہو گا جو ابن تاشین کے پاس نہ پہنچ پانے کی وجہ سے پورا نہ ہو پایا اور اس ارادہ کے تفصیلی نقوش بھی تاریخ میں مذکور ہونے رہ گئے۔

آخری بات

ہمارا مقصود یہاں قاری کو محض غزالی کی شخصیت کی طرف دعوت دینا نہیں ہے۔ اس قضیہ کے اندر ہماری دعوت اور ہمارا موقف دراصل یہ ہے کہ امت کا ماضی، حال اور مستقبل اسلام کے ساتھ وابستہ ہے، نہ کہ دینی انحرافات کے ساتھ۔ انہیں اگر پھر سے اپنی نشاۃ ثانیہ کا خواب دیکھتا ہے تو اس کے لیے انہیں اسلام کے ساتھ اپنے رشتہ کو مضبوط سے مضبوط تر کرنا چاہئے اور اپنے پیکر کو اسلامی پیکر بنانا چاہئے۔ دینی انحراف میں کامیابی کا کوئی راستہ نہیں۔ ہماری اصل تنقید دینی انحراف پر ہے، نہ کہ علم و سنت اور کتاب پروری کے رو یہ پر۔ بلکہ ہم کہہ چکے ہیں کہ اپنے دفاع کے حوالے سے چوکنارہنا اور ضروری لوازمات کا انتظام کرنا تو خود ان کے دینی فرائض میں شامل ہے۔

تاریخ گواہ ہے کہ مسلمانوں کو دنیا میں جو کچھ بھی عزت ملی تھی، وہ انہیں اپنے دین کے ساتھ عہد و فانبانے کی وجہ سے ملی تھی۔ وہ اسلام کے داعی تھے، قرآن ان کا دعویٰ اور قرآن ہی ان کی دلیل تھا، ان کے دلوں میں اپنے نبی (صلی اللہ علیہ وسلم) کے لیے مرعوبیت و عقیدت کے ایسے جذبات تھے کہ ان کے لعاب دہن کو اپنے چہروں پر ملنا وہ سعادت سمجھتے تھے۔ تاریخ گواہ ہے کہ وہ اپنے انہی صفاتی خدو خال اور اسی ایمانی پیکر کے ساتھ دنیا میں بلند ہوئے تھے۔ روم و فارس اور یونان کے فلسفے، ان کی بھری ہوئی لا سبیری یا اور ان کا علمی رعب و بد بہ مدینہ کے خاک نشین مسلمانوں کے سامنے شکست کھا گیا تھا اور روم و فارس صرف سیاسی طور پر ہی ان کے ہاتھوں مغلوب نہ ہوئے تھے، بلکہ علمی، تہذیبی اور مذہبی اعتبار سے بھی وہ اسلام کے حلقة بگوش ہو گئے تھے۔ یہ ان کے فلسفوں کی، ان کے مذہب کی اور ان کے تہذیب و تمدن کی نکست تھی۔ حق یہ تھا کہ مسلمان سلاطین اپنے اس شان دار ماضی سے رشتہ نباہتے، جن آباء کے ہاتھوں یہ فتوحات حاصل ہوئی تھیں، ان آباء کے اسوہ کو سامنے رکھتے اور ان مفتوحہ علاقوں کے حوالہ سے ان کا جو اسوہ تھا، اسے اپنے لیے آئین و دستور کی حیثیت سے پیشی نظر کھتھ۔ مگر ان سلاطین کی سرگرمیوں کے حوالہ سے مسلمانوں کے رواتی علمی ورش کا شروع سے عدم تحسین کا رو یہ ہی اس بات کی کافی وافی شہادت ہے کہ یہ سرگرمیاں اسلامی آداب اور تقاضوں کی رعایت کے حوالہ سے کس سطح کی تھیں۔

ہم پہلے عرض کرچکے ہیں کہ مفید انسانی علوم سے اسلام کو، اہلی اسلام کو اور علماء اسلام کو کبھی کوئی پر خاش

نہیں رہی اور نہ ہی ان سے استفادہ کرنا کسی بھی درجہ میں ان کے ہاں کوئی قابلِ اشکال چیز تھا۔ عہدِ ملوکیت میں علمی و عقلي سرگرمیوں کے نام پر جو کچھ ہوا، اگر وہ بھی اسی دائرہ میں رہتا یا زیادہ سے زیادہ کچھ مبارح تفریجی مشاغل کی حد تک ہوتا تو حرج نہ تھا اور نہ ہتی کسی کو اس پر اعتراض ہونا تھا، ہوا یہ کہ یہاں پر حلال و حرام کی تمیزیک مٹا دی گئی، انتہائی غیر ذمہ داری کا ثبوت دیتے ہوئے مسلمانوں کو لغویات میں لگادیا گیا، ان کے آپس کے درمیان اختلافات پھوٹ پڑے، نئے نئے فتنے اور فرقے وجود میں آئے اور اسلام کے مقتدیاں کی تمام تردہ بائیوں کے باوجود یہ سلسلہ پادشاہانِ اسلام کی سرپرستی میں روزافروں رہا اور خود اختلاف کرنے والے علماء کو بھی زبردستی ان معاملات میں ملوث کرنے کی کوشش کی گئی۔ ظاہر ہے کہ اس ساری صورتِ حال کو کوئی بھی واقفِ حال مسلمان نہ تو ماضی میں اور نہ ہی آج، بنظرِ تحسین دیکھ سکتا ہے۔

اسلامی اندلس ہے اموی خلافت کے سقوط کے بعد ہی اپنے وجود اور بقاء کے لائل پڑنے تھے اور طوائف الملوکی سے فائدہ اٹھا کر صلیبی اس کو تھوڑا تھوڑا کر کے لپیٹتے جا رہے تھے، پہلے مراطیں اور پھر موحدین کی حکومت کی وجہ سے اس کو سہارا ملا اور تقریباً تین سو سال تک یہ علاقہ مسلمانوں کے پاس باقی رہا۔ جبکہ موحدین کی حکومت کے خاتمه کے بعد ایک بار پھر سابقہ کیفیت پیدا ہوئی، اسلامی اندلس کی حدود سمٹتی چلی گئیں اور بالآخر کہانی اندلس کے مکمل سقوط پر ختم ہوئی۔ آپ جان چکے ہیں کہ تقریباً ساڑھے تین سو سال کا وہ سہارا جو اسلامی اندلس کو ملا، اس میں غزالی کا کس قدر کلیدی حصہ شامل تھا۔ نیز خود مشرق میں دینی روح کی کم زوری کی وجہ سے اسلامی سرحدات پر جس طرح صلیبی حملہ آور تھے، اس کے تدارک کے لیے غزالی جیسے بزرگوں نے اسلامی بے داری کا جو صور پھونکا، اس کے کتنے خاطر خواہ نتائج نکلے۔

مولانا مفتی تقی عثمانی کی "اسلام اینڈ پولیٹکس" کی تقریب و نمائی

۷۔ اپریل ۲۰۱۸ء کو، سوالیں یونیورسٹی آف لندن، میں ایک پروقار علمی نشست کا اہتمام ہوا جو اپنی حقیقت میں دو انگریزی کتابوں کی تقریب و نمائی تھی۔ پہلی کتاب اردن کے شہزادے اور پی ایچ ڈی اسکالر پرس غازی بن محمد کی تصنیف تھی جو تدریس القرآن سے متعلق ہے اور دوسرا کتاب "اسلام اینڈ پولیٹکس" (اسلام اور سیاست) محترم مفتی محمد تقی عثمانی کی تحریر کردہ تھی جو اسلام کے سیاسی نظام اور اس کے نفاذ کی بات کرتی ہے۔ یہ تقریب بہترین نظم کے ساتھ ایک خوبصورت یونیورسٹی کے کشادہ ڈیپورٹیم میں منعقد ہوئی۔ سامعین میں غیر مسلم طالب علم بھی اچھی تعداد میں موجود تھے۔

کئی مراحل سے گزر کر مائیک مفتی تقی عثمانی صاحب کی جانب آیا اور انہوں نے بلیغ انداز میں اپنی کتاب کو بیان کیا۔ مفتی صاحب کی گفتگو کا مختصر خلاصہ حسب ذیل ہے:

سب سے پہلے انہوں نے بیان کیا کہ آج کس طرح ساری دنیا پر سیکولرزم کا غالبہ ہے۔ انہوں نے سیکولرزم کو تھیوکریسی کا رد عمل قرار دیا۔ انہوں نے کہا کہ تھیوکریسی اپنی اصل میں غلط نہیں مگر اس کی عملی شکل جو دنیا کو دھماکائی گئی، وہ غلط تھی۔ عیسائیت سمیت دیگر غیر اسلامی مذاہب میں سیاست کے لیے اسلام کی طرح واضح احکامات نہیں موجود ہیں، لہذا ان مذاہب نے خدا کی حکومت یعنی تھیوکریسی کے نام پر مذہبی رہنماؤں کی حکومت قائم کر دی جنہوں نے حرام کو حلال بنا کر اپنی طاقت قائم رکھنا چاہی۔ اس مسلسل ظلم سے بدل ہو کر مغربی عوام نے تھیوکریسی کا تختہ الشاور سیکولرزم کو مقابل پیش کیا جس کے تحت الہامی ہدایات کا مکمل قوانین سے کوئی لینا دینا نہیں ہوتا۔ اسلام اس نظریے کو مسترد کرتا ہے اور یہ اصول دیتا ہے کہ زمین اللہ کی ہے تو اس پر قانون بھی اللہ ہی کا نافذ ہوگا۔ مسلمانوں میں وہی شخص حکمران ہو سکتا ہے جو اس اصول کو تسلیم کرتا ہو۔ خلافت راشدہ اور اس کے بعد بھی کچھ صالح خلفاء کی ایسی مثالیں موجود ہیں جنہوں نے کتاب و سنت کا بہترین حکومتی اطلاق کر کے دکھایا۔ افسوس کہ مسلمانوں میں بھی بہت سے خلیفہ ایسے گزرے جنہوں نے اس نفاذ میں ذاتی مفاد کو محبوب رکھا۔ خلیفہ کو خلیفہ کہتے ہی اس لیے ہیں کہ وہ اپنی مرضی نہیں چلاتا بلکہ وہ اس بآ رڈینیٹ ہوتا ہے، اوسراۓ ا ہوتا ہے جو پوری صلاحیت سے خدائی نظم کے نفاذ کا قیام کرتا ہے۔ البتہ یہ کوئی ضروری نہیں کہ آپ اسے خلیفہ کاہی نام دیں۔ یہ آپ کی مرضی ہے کہ آج کے دور میں آپ اسے ملک کہیں، امیر کہیں یا پریزیٹیوں۔ کوئی فرق نہیں پڑتا۔ یہ مغالطہ ہے کہ خلیفہ ایک ڈکٹیٹر ہوتا ہے۔ اس کے